

प्रदर्शन कर रहे छात्रों पर पुलिस ने बल का प्रयोग किया

महाराजा सूरजमल ब्रज विश्वविद्यालय में फीस वृद्धि को लेकर प्रदर्शन कर रहे थे छात्र



महाराजा सूरजमल ब्रज विश्वविद्यालय में प्रदर्शन कर रहे छात्रों पर पुलिस ने बल का प्रयोग किया।

कुम्हेर, (निसं)। क्षेत्र के सकीतरा में महाराजा सूरजमल ब्रज विश्व विद्यालय पर एबीवीपी के छात्रों द्वारा फीस वृद्धि को लेकर कर रहे विरोध प्रदर्शन कर ब्रज विश्वविद्यालय के अंदर घुसने पर पुलिस और छात्रों में विवाद हो गया। पुलिस ने छात्रों की भीड़ को तितर-बितर करने के लिए पुलिस बल का प्रयोग कर छात्रों को खदेड़ा। छात्र बढ़ी हुई फीस के विरोध में वीसी का घेराव करना चाहते थे इसलिए वह यूनिवर्सिटी के अंदर घुसने की कोशिश कर रहे थे जब पुलिस ने छात्रों

को रोकने की कोशिश की तो पहले तो छात्र और पुलिस के बीच जमकर गुल्था गुल्था हुई। इस दौरान एक पुलिसकर्मी सड़क पर गिर गया। जिसके बाद पुलिस ने छात्रों पर लाठियां बरसाना शुरू कर दिया। पुलिस ने छात्रों को शांति भंग के आरोप में गिरफ्तार किया गया।

जानकारी के अनुसार घटना करीब 12 बजकर 30 मिनट की है, कुम्हेर क्षेत्र के सकीतरा स्थित महाराजा सूरजमल ब्रज विश्व विश्वविद्यालय में साल 2019 में 10 प्रतिशत फीस बढ़ाई गई थी। लेकिन इस साल परीक्षा

पुलिस नौ छात्रों को शांतिभंग के आरोप में गिरफ्तार किया

फीस दोगुनी कर करीब 3 हजार का इजाफा किया गया है। इससे भरतपुर और धौलपुर के करीब 1 लाख 45 हजार स्टूडेंट पर 43 करोड़ रुपये का भार आएगा। बढ़ाई फीस में एल्युमिनाई एसोसिएशन फीस 5 सौ रुपये, केंद्रीय

पुस्तकालय 5 सौ रुपये, विकास शुल्क 5 सौ रुपये, वेलफेयर शुल्क 2 सौ रुपये, प्री रजिस्ट्रेशन शुल्क 2 सौ रुपये बढ़ाया है। अभी परीक्षा फीस करीब 2 हजार 5 सौ रुपये जो अब बढ़कर 5 हजार 5 सौ रुपये हो जाएगी। जिससे कॉलेज के छात्रों पर अतिरिक्त भार पड़ेगा। बढ़ी हुई फीस का विरोध भरतपुर धौलपुर के विधायकों ने भी किया था। इसके अलावा स्टूडेंट भी इसका लगातार विरोध कर रहे थे। जिसके विरोध में 70-80 एबीवीपी के छात्र इकट्ठे होकर वीसी का

घेराव करने यूनिवर्सिटी पहुंचे। एबीवीपी के कार्यकर्ताओं को यूनिवर्सिटी में घुसने से रोकने के लिए पुलिस का अतिरिक्त जान्ना तैनात किया गया था। ब्रज विश्वविद्यालय के अधिकारी एवं कर्मचारी और पुलिस द्वारा छात्रों को समझा कर 5 छात्र नियुक्त कर अंदर जाकर बीसी को ज्ञापन देने की बात कही। परंतु छात्रों द्वारा सभी को अंदर जाने की बात कह कर छात्रों द्वारा नारेबाजी करते हुए यूनिवर्सिटी के अंदर घुसने की कोशिश की तो पुलिस ने उन्हें रोकने की कोशिश की। इस दौरान पुलिस और

एबीवीपी के कार्यकर्ताओं के बीच जमकर गुल्था गुल्था हुई। इस दौरान एक पुलिसकर्मी सड़क भी गिर गया। जिसके बाद वहां मौजूद पुलिसकर्मियों ने और वन्युआरटी के जवानों ने स्टूडेंट पर पुलिस बल का प्रयोग कर छात्रों की भीड़ को तितर-बितर किया गया। जिसके बाद छात्र वहां से भाग गए। पुलिस ने यूनिवर्सिटी के बाहर से 9 छात्र नितेश चौधरी, पवन, रजत सिंह, गौरव, दौलत शर्मा, विष्णु चौधरी, सौरव पाराशर, वरुण कान्त, प्रियांशु को शांति भंग के आरोप में गिरफ्तार किया गया।

कृषि विपणन बोर्ड का एक्सईएन रिश्वत लेते ट्रैप

एसीबी ने 25 हजार की रिश्वत लेते एक्सईएन को पकड़ा

अनूपगढ़, (निसं)। यहां एसीबी ने कार्रवाई करते हुए राजस्थान राज्य कृषि विपणन बोर्ड के एक्सईएन को उसी के ऑफिस में रिश्वत लेते रंगे हाथों ट्रैप किया। एक्सईएन सतीश बंसल सड़क निर्माण के बिलों के भुगतान की एवज में 25 हजार रुपए की रिश्वत लेता पकड़ा गया है। उससे पहले एक जुलाई को एक्सईएन सतीश बंसल परिवारी से 75 हजार रुपए रिश्वत के रूप में ले चुका था।

श्रीगंगानगर एसीबी के डीवाईएसपी भूपेंद्र सोनी ने बताया कि अनूपगढ़ के राजस्थान राज्य कृषि विपणन बोर्ड के एक्सईएन सतीश बंसल को ट्रैप किया गया है। परिवारी ने सतीश बंसल के खिलाफ रिश्वत मांगने की शिकायत 30 जून को दर्ज कराई थी। परिवारी ने एसीबी को बताया कि सड़क निर्माण के बकाया बिलों की कुल राशि 35 लाख 83 हजार रुपए के भुगतान करने की एवज में सतीश बंसल द्वारा कुल राशि के 2 प्रतिशत कमीशन के हिसाब से 70 हजार रुपए तथा पूर्व के बकाया कमीशन 30 हजार रुपए कुल मिलाकर 1 लाख रुपए रिश्वत राशि की एवज में सतीश बंसल को रिश्वत लेने का बंधन था। एसीबी ने शिकायत का सत्यापन करवाया गया। जिसमें एक्सईएन सतीश ने 75 हजार रुपए बतौर रिश्वत ले ली। आज जब बाकी के 25 हजार रुपए की रिश्वत एक्सईएन परिवारी से ले रहा था तभी एसीबी ने उसे ट्रैप कर लिया। इस

■ सड़क निर्माण के बकाया बिलों की राशि के भुगतान करने की एवज में रिश्वत राशि की मांग की

■ एक्सईएन के जयपुर में स्थित आवास एवं अन्य ठिकानों पर तलाशी जारी

दौरान दफ्तर में हड़कंप मच गया। फिलहाल एसीबी एक्सईएन से पूछताछ कर रही है।

डीवाईएसपी भूपेंद्र सोनी ने बताया कि आरोपी एक्सईएन के जयपुर में स्थित आवास एवं अन्य ठिकानों पर तलाशी ली जा रही है। उन्होंने बताया कि एसीबी द्वारा मामले में भ्रष्टाचार निवारण अधिनियम के अन्तर्गत मामला दर्ज कर जांच की जाएगी। डीवाईएसपी भूपेंद्र सोनी ने लोगों से अपील की है कि रिश्वतखोरी के प्रकरण के बारे में एसीबी को अवगत कराए। उन्होंने कहा कि ट्रैप की कार्रवाई के बाद परिवारी के वैध कार्य को रोकने नहीं दिया जाएगा। एसीबी आपके वैध कार्य को करवाने में पूरी मदद करेगी। एसीबी राजस्थान राज्य में राज्य कमिश्नों के साथ-साथ कानून सरकार के कार्मिकों के विरुद्ध भी कार्रवाई करने को अधिकृत है।

आतंकियों के केस में एडवोकेट शर्मा स्पेशल पी.पी. नियुक्त

जोधपुर, (कासं)। राजस्थान सरकार के विधि विभाग ने अपर जिला न्यायालय संख्या 3 जोधपुर महागगर में लंबित आतंकवादियों के बहुचर्चित केस में राजस्थान सरकार और एटीएस विभाग की ओर से पैरवी करने के लिए दिनेश कुमार शर्मा को विशिष्ट लोक अधियोजक नियुक्त किया है। इस प्रकरण में एटीएस ने पुलिस थाना प्रतापनगर में देश के विरुद्ध विधि विरुद्ध गतिविधियों के लिए प्रथम सूचना रिपोर्ट संख्या 113/2014 दर्ज करवाई थी जिसमें अनुसंधान के समय कुल 12 संदिग्ध आतंकवादी पकड़े गए थे। जिनका प्रकरण अभी जिला न्यायालय में विचारधीन है। शर्मा इस प्रकरण में एटीएस और राजस्थान सरकार की ओर से पैरवी करेंगे। वे पूर्व में भी इस प्रकरण में पैरवी कर चुके हैं। उनके अनुभव को देखते हुए एटीएस विभाग की अनुसंधान पर विधि विभाग राजस्थान सरकार ने उन्हें इस प्रकरण में पैरवी करने के लिए स्पेशल लोक अधियोजक नियुक्त करने का आदेश जारी किया है।

बेटे ने बुजुर्ग मां और बहन पर किया कुल्हाड़ी से वार

घायल मां-बेटी का जिला अस्पताल में इलाज जारी

झरगढ़, (निसं)। जिले के सदर थाना क्षेत्र मझोला पादरडी में एक बेटे ने अपनी बुजुर्ग मां और बहन पर कुल्हाड़ी से हमला कर गंभीर रूप से घायल कर मौके से फरार हो गया। घायल मां बेटी का जिला अस्पताल में इलाज जारी है। आरोपी बेटे के पिता ने थाने में रिपोर्ट दर्ज करवाई। पुलिस आरोपी बेटे की तलाश में जुटी है।

प्रातः जानकारी के अनुसार सदर थाना क्षेत्र मझोला पादरडी निवासी कडकी पत्नी जीवण पटेल 62 वर्ष तथा बेटी जीवत पत्नी जीवनालाला पटेल दोनों मां-बेटी घर के पास ही खेतों में काम कर रहे थे। इस दौरान कडगी बेटा बंशीलाल पटेल आया तथा मारपीट

करते हुए मां और बहन पर कुल्हाड़ी से हमला कर मौके से फरार हो गया। हमले में मां-बेटी लहलुहान हो गए तथा ग्रामीणों में दौने को निजी वाहन से जिला अस्पताल पहुंचाया। जहां मां कडगी के सिर पर 20 से अधिक टांके आए हैं। बेटी जीवत के दोनों हाथ, पैरों व सिर पर चोटें आई हैं। जीवत के दोनों हाथों पर टांके आए हैं। घायलों के जिला अस्पताल में इलाज जारी है। सूचना मिलने पर मौके पर सदर थाना से पुलिस पहुंची तथा घायलों की जानकारी ली।

आरोपी बेटे बंशीलाल के पिता जीवण पटेल ने बताया कि उसके दो बेटे हैं सबसे बड़ा बंशीलाल तथा एक छोटा

बेटा है जो विदेश में कार्यरत है। बंशीलाल शादीशुदा है अपने माता पिता के साथ घर के ऊपर कमरे में रहता है। पिता ने बताया कि रोजाना उसका बेटा शराब के नशे में आकर संपत्ति को लेकर विवाद करता था।

मंगलवार शाम को भी बंशीलाल शराब के नशे में आया तथा घर के पास ही खेत में काम कर रही मां कडगी पटेल पर उल्टी कुल्हाड़ी से सिर पर हमला कर दिया। बीच बचाव करने आई बहन जीवण पर भी कुल्हाड़ी से हमला कर भाग खड़ा हुआ। सदर थानाधिकारी ने बताया कि आरोपी पिता के रिपोर्ट पर मामला दर्ज कर आरोपी बेटे की तलाश शुरू कर दी।

छात्रा के लापता होने के विरोध बंद रहे बाजार

बीदासर, (निसं)। बीकानेर जिले के श्रीद्वारगढ़ कस्बे से लापता नाबालिग छात्रा का सुराग नहीं लगने के विरोध में बुधवार को व्यापार मण्डल बीदासर के व्यापारिक प्रतिष्ठान बंद के आ आन पर मिला जुला असर रहा। कस्बे में सुबह अनेक बाजारों में कई दुकानें बंद तो कई दुकानें खुली मिली। वहीं आवश्यक सेवाओं में मेडिकल, सब्जी, चाय पानी की होटल खुलती रही। प्रातः 11 बजे टीवी पर नाबालिका छात्रा को चैत्रई में दस्तयाब करने की खबर ज्योंही व्यापारियों को मिली तो बंद दुकानें भी खुल गईं। इस मामले को लेकर मंगलवार को कस्बे के स्वयंसेवा समज के साथ सर्वसमाज की ओर से उपखण्ड कार्यालय पर सैकड़ों लोगों ने नारेबाजी कर जमकर प्रदर्शन किया था और राज्यपाल के नाम का ज्ञापन एसडीएम रमेश कुमार को देकर नाबालिक छात्रा को सुरक्षित घर पहुंचाने की मांग की थी।

बेटी के भागने के तनाव में पिता ने आत्महत्या की

बूंदी, (निसं)। एक युवक-युवती की प्रेम कहानी का अंत इतना दुखद होगा, किसे नई सोचा नहीं होगा। बूंदी जिले के रामचंद्र जी का खेड़ा पंचायत के रामेश्वर चौराहा निवासी योगिता कंवर (20) और तालेड़ा के पीतमपुरा निवासी नवल किशोर गौतम (25) की प्रेम कहानी ने एक नहीं बल्कि तीन जानें ले ली। दिल्ली-मुंबई रेलवे लाइन पर गुडली के पास बीती रात एक युवक-युवती ने ट्रेन के आगे कूदकर आत्महत्या कर ली थी। प्रेमी युगल की आत्महत्या मामले में शिनाख्त होने के बाद इस प्रकरण में दो नहीं तीन जनों की आत्महत्या होना सामने आया।

जानकारी के अनुसार सोमवार को प्रेमी युगल ने आरोपी नवल को मुआयना कर शव को कब्जे में लेकर पोस्टमॉर्टम करवाकर परिजनों को सौंप दिया। अजय सिंह के भाई भंवर सिंह ने योगिता की

■ पिता के मरने की खबर सुन बेटी भी प्रेमी के साथ ट्रेन के आगे कूदी, रेलवे ट्रैक पर मिले शव

के साथ भागने की खबर से तनाव के चलते हुए पिता अजय सिंह ने घर में पहुंच कर मंगलवार रात करीब 10 बजे दोनों ने ट्रेन के आगे कूद कर जान दे दी। केशोरा पटन थानाधिकारी लोकेंद्र पालीवाल ने बताया कि एक युवक और युवती के शवों के रेलवे ट्रैक पर पड़े होने की सूचना मिलने पर पहुंची के.पटन पुलिस ने घटनास्थल का मुआयना कर शवों को मॉर्चरी में रखवाया। मृतकों के पास मिले दस्तावेजों के आधार पर दोनों की पहचान योगिता

गुप्तशुद्धी की रिपोर्ट दर्ज कराई थी। अपने प्रेमी के साथ बेटी के भागने से तनाव में आए पिता के आत्महत्या करने की जानकारी मिलने पर बेटी योगिता ने भी अपने प्रेमी के साथ ट्रेन के आगे कूद कर आत्महत्या कर ली। योगिता ने अपने प्रेमी के साथ घर से करीब 45 किलोमीटर दूर केशोरापाटन थाना क्षेत्र के गुडला के पास दिल्ली-मुंबई रेलवे ट्रैक पर पहुंच कर मंगलवार रात करीब 10 बजे दोनों ने ट्रेन के आगे कूद कर जान दे दी।

केशोरा पटन थानाधिकारी लोकेंद्र पालीवाल ने बताया कि एक युवक और युवती के शवों के रेलवे ट्रैक पर पड़े होने की सूचना मिलने पर पहुंची के.पटन पुलिस ने घटनास्थल का मुआयना कर शवों को मॉर्चरी में रखवाया। मृतकों के पास मिले दस्तावेजों के आधार पर दोनों की पहचान योगिता

राठीड़ और युवक की पहचान नवल किशोर गौतम के रूप में हुई थी। पुलिस ने नवल किशोर गौतम और युवती योगिता कंवर के शव का पोस्टमॉर्टम करवाकर परिजनों को सौंप दिया। युवती का शव उसके निवास पर पहुंचा वहां कोहराम मच गया। अभी तो पिता की जिता की राख भी ठण्डी नहीं हुई। थोड़ी बेटी का शव देख परिवारजनों पर दुःखों का पहाड़ टूट पड़ा।

मृतका योगिता, रामेश्वर चौराहा पर कचौरी-समोसे की होटल चलाने वाले अजय सिंह की बड़ी बेटी थी। योगिता के पीछे अब 2 छोटे भाई और 2 छोटी बहनें हैं। वहीं बूंदी मंडी में मुनीम का काम करने वाले नवल किशोर की अजय सिंह के साथ जान-पहचान थी और उसकी दुकान पर आता रहता था। इस दौरान उसका योगिता के साथ संपर्क बना था।

गहलोट के कार्यकाल में खूब लूट-खसोट : राठौड़

अनूपगढ़, (कासं)। नौरंगदेसर में प्रधानमंत्री नरेन्द्र मोदी की सभा को लेकर नेता प्रतिपक्ष राजेन्द्र राठौड़ ने अनूपगढ़ विधानसभा के सभी पदाधिकारियों और कार्यकर्ताओं की अनूपगढ़ के व्यापार मंडल में बैठक ली। इस दौरान उन्होंने 8 जुलाई को नौरंगदेसर पहुंचने का निर्देश दिया।

बैठक के दौरान उन्होंने राजस्थान सरकार को भ्रष्टाचारियों की सरकार बताया। उन्होंने कहा कि सितम्बर में आचार संहिता लग जायेगी और वैधानिक रूप से सरकार का कार्यकाल पूरा हो जायेगा। वर्तमान सरकार अपने कार्यकाल के दौरान लूट और खसोट की सरकार रही है। उन्होंने कहा कि मैंने अपनी राजनीतिक कैरियर में इतना कमजोर मुख्यमंत्री नहीं देखा। राजस्थान शिक्षक संघ शेखावत के द्वारा शिक्षकों

को गैर शैक्षणिक कार्यों से मुक्त करने के लिए ज्ञापन भी सौंपा गया। कार्यक्रम के दौरान नेता प्रतिपक्ष राठौड़ ने राजस्थान सरकार पर कई तंज भी कसे। राजेन्द्र राठौड़ ने 8 जुलाई को प्रस्तावित प्रधानमंत्री मोदी की सभा में अधिक से अधिक भीड़ जुटाने के लिए पदाधिकारियों को निर्देश दिए।

राठौड़ ने विधायक संतोष बावरी, पूर्व विधायक शिमला बावरी, नगर मंडल अध्यक्ष, देहात मंडल अध्यक्ष, नगर मंडल अध्यक्ष मुकेश शर्मा, पालिकाध्यक्ष प्रियंका बैलान, उपाध्यक्ष सतपाल मुंजाल, व्यापार मंडल के पूर्व अध्यक्ष मोहित छाबड़ा, हरनेक सिंह कलेर समेत अन्य पदाधिकारियों को अनूपगढ़ विधानसभा से 8 जुलाई को प्रधानमंत्री नरेन्द्र मोदी की सभा में 10 हजार लोगों को लाने का लक्ष्य दिया है।

कुंड में गिरने से युवक की मौत

रतनगढ़, (निसं)। रतनगढ़ तहसील के गांव कनवारी में कुंड में पानी निकालते समय पैर फिसलने से 32 वर्षीय युवक की मौत हो गई। परिजन शव को रतनगढ़ जिला अस्पताल लेकर आए, जहां पर पुलिस ने शव को मोर्चरी में रखवाया है। घटना रतनगढ़ तहसील के गांव कनवारी की है। मिली जानकारी के

अनुसार खेत में कृषि कार्य करते समय भागीरथसिंह को प्यास लगी तो वह पानी पीने के लिए कुंड पर गया, जहां पर उसका पैर फिसल गया तथा वह कुंड में गिर गया। सूचना पर एएसआई राजेन्द्रसिंह मय जापा मौके पर पहुंचे तथा शव को कुंड से बाहर निकलवाकर जिला अस्पताल की मोर्चरी में रखवाया है।

सादुलपुर उपखण्ड क्षेत्र के गांवों में हुई जमकर बरसात

मानसून की जोरदार एंट्री होने से उमस व तपन से आमजन को राहत

सादुलपुर, (निसं)। भीषण गर्मी उमस से तप रहे अंचल में आखिर बुधवार अल सुबह सादुलपुर उपखण्ड क्षेत्र के गांवों में मानसून की जोरदार एंट्री हुई। बीती रात्रि से ही मौसम परिवर्तन बना हुआ था। जिसके चलते कभी बादल तो पदाधिकारियों को निर्देश दिए।

■ अच्छी वर्षा होने से किसानों के चेहरे खिले हुए नजर आये

कभी ठंडी हवाओं से रात्रि मौसम ठंडा रहा। वहीं इसी ठंड का सुखद परिणाम अल सुबह सादुलपुर क्षेत्र के ग्रामीण क्षेत्रवासियों में मानसून ने स्वागत किया। इस दौरान लगभग सवा घंटे तक सुधीवास, खैरू बडी, भाकरा, जाडवास, खैरू छोटी, ढाणी खुडानी, बीराण, बालाण, भोजाण, कामाण, भोजाण, जोराम बास, गांगडवास, राधा बडी, राधा छोटी व थान मटुई आदि गांवों में जोरदार वर्षा हुई। जिसके चलते चहुं ओर खेत खलिहान तालाब पानी से लबालब भर गये। वहीं अच्छी वर्षा होने से किसानों के चेहरे खिले हुए नजर आये। बीराण गांव निवासी कांमिसे कार्यकर्ता सुरेंद्र गुर्जर ने बताया कि लंबे समय से वर्षा नहीं होने से



सादुलपुर क्षेत्र के बरसात से भाकरा गांव की रोही में भरा बरसात का पानी।

अग्रेती बोई गई बाजरे, ग्वार व मूंग की फसलें दम तोड़ रही थी, लेकिन सुबह बीराण के साथ लगते गांवों में भी अच्छी बरसात हुई है। उन्होंने बताया कि अच्छी वर्षा होने से किसानों को अग्रेती बुवाई के निनाण खरपतवार के साथ-साथ बाजरे ग्वार मूंग की बिजाई में भी

मानसून की बरखा शुकन का काम करेगी तथा पशुचारे के आसमान छूते भावों में भी पशुपालकों के लिए चिंता का विषय था, जिसमें खेतों में हरी घास होने से अब राहत मिलेगी। गौरतलब है कि सादुलपुर उपखंड के दर्जनों गांवों में लगभग डेढ़ महीने से वर्षा नहीं होने से किसान चिंतित थे।

लेकिन जिले में बीती रात्रि से मानसून प्रवेश के साथ ही किसानों के चेहरे खिल उठे एवं डेढ़ महीने से भट्टी की तरह तेजगर्मी व उमस में तप रहे अंचल वासियों को राहत मिली है। मंडावा में मेघ गर्जन के साथ हुई तेज बारिश :- क्षेत्र में बुधवार शाम को मानसून ने दस्तक दी है। तेज

मारवाड़ के अधिकांश हिस्से उमस की चपेट में

जोधपुर, (कासं)। बिपरजॉय तूफान को निकले दस दिन से ज्यादा हो गए हैं, मगर उसके बाद प्रदेश सहित मारवाड़ पर छाए मानसून के बावजूद संभाग में बारिश नहीं के बराबर हुई है। जोधपुर सहित मारवाड़ के अधिकांश हिस्से भीषण गर्मी के साथ उमस की चपेट में है। दिनभर लोग पसीने से तरबतर हो रहे हैं। पंखे और कूलर नाकाफी साबित हो रहे हैं। खेतों में खड़ी फसलों को भी अब अच्छी बारिश का इंतजार है। जोधपुर शहर में पिछले काफी दिनों से लगातार पड़ रही गर्मी और बेजा उमस के चलते आमजन त्रस्त हो गया है। शहर में बादलों की आवाज नहीं बनी हुई है, मगर बारिश के आसार कम ही नजर आ रहे हैं।

मौसम विभाग के मानें तो आगामी 7 जुलाई से प्रदेश में पश्चिमी विक्षोभ की सक्रियता और मानसूनी बादलों से अच्छी बारिश होने के आसार हैं। पश्चिमी विक्षोभ के असर से मारवाड़ में भी जमकर मेघ बरस सकते हैं। सावन माह भी लग चुका है और उसका दूसरा दिन है। मगर फिलहाल बारिश का ओरछोर नहीं आ रहा है। बादलों की आवक बनी है। सूर्यदेव भी बादलों के बीच लुकाछिपी कर रहे हैं। कभी तेज धूप निकल रही है तो कभी बादलों से राहत भी मिल रही है। फिलहाल आगामी दो दिनों तक शहरवासियों को भीषण उमस और गर्मी का सामना करना पड़ेगा। 6 जुलाई के बाद मानसूनी गतिविधियों में बढ़ोतरी की भी संभावना है।

मेघ गर्जन के साथ करीब आधे घंटे तक झमाझम बारिश हुई। इस तेज बारिश से लोगों को प्रचंड गर्मी से राहत मिली है। तापमान में भी गिरावट आई है। इस झमाझम बारिश से किसानों के चेहरे खिल गए हैं। किसान अपने खेत खलिहान फसलों की जुगाड़ में लग गए हैं।